

शासकीय कामकाजाकरिता मोटार  
वाहन भाड्याने घेण्याबाबत...

महाराष्ट्र शासन  
सामान्य प्रशासन विभाग  
शासन निर्णय क्रमांक: विचासं१११४/प्र.क्र.१५०/२८-अ  
हुतात्मा राजगुरु चौक, मादाम कामा रोड,  
मंत्रालय, मुंबई ४०० ०३२.  
तारीख: ९ जुन, २०१५.

वाचा -

१. सामान्य प्रशासन विभाग, शासन निर्णय क्र. संकीर्ण ११०९/प्र.क्र.३३८/०९/१९-अ,  
दिनांक २७.९.२०११.
- २) शासन परिपत्रक, सामान्य प्रशासन विभाग, शा. नि.क्र.शापसे-१०१२/प्र.क्र.२/३१,  
दि.३.११.२०१२.
- ३) उपसंचालक, विमानचालन संचालनालय, मुंबई यांचे पत्र क्र.डीए/एडीएम/५४०/२१५,  
दि.२४.४.२०१५.

प्रस्तावना -

संदर्भ क्र. १ च्या शासन निर्णयान्वये विमानचालन संचालनालयाकरिता सहा वाहनांचा आढावा मंजूर करण्यात आला आहे. विमानचालन संचालनालय यांच्याकडे सद्यःस्थितीत चार वाहने आहेत. अतिमहत्वाच्या व्यक्तींच्या हवाई दौऱ्यांच्या वेळी वैमानिकांचे शासकीय निवासस्थान ते आंतरराष्ट्रीय विमानतळ अथवा जुहू विमानतळ अथवा राजभवन या प्रवासासाठी या वाहनांचा वापर करण्यात येतो. तसेच हेलीकॉप्टरचे सुटे भाग एअर कार्गो आंतरराष्ट्रीय विमानतळापासून विमानचालन संचालनालय येथे आणण्यासाठीदेखील या वाहनांचा वापर होतो. मा. मुख्य सचिव यांच्या अध्यक्षतेखालील विमानचालन क्षेत्राशी संबंधित शक्ती प्रदत्त समितीच्या दि. २२ एप्रिल २०१४ च्या बैठकीमध्ये विमानचालन संचालनालयाकरिता नविन वाहने खरेदी करण्याऐवजी आवश्यकतेनुसार वाहने भाडे तत्वावर घेण्यात यावीत असा निर्णय घेण्यात आला आहे. सबब संदर्भ क्र. ३ च्या पत्रान्वये विमानचालन संचालनालयाने वाहने भाडे तत्वावर घेण्याबाबत प्रस्ताव सादर केला आहे. संदर्भ क्र. १ येथील शासन निर्णयानुसार सहाय्यक संचालक/ उपसंचालक या पदाकरिता वाहन सुविधा अनुज्ञेय नाही. संदर्भ क्र. २ च्या शासन निर्णयान्वये अतिमहत्वाच्या व्यक्तींना सेवा पुरविण्यासाठी राज्य शासनाच्या प्रशासकीय विभागांना त्यांच्या आवश्यकतेनुसार वाहने खाजगी पुरवठादाराकडून भाडे तत्वावर घेण्यास व त्यावरील खर्च संबंधित प्रशासकीय विभागाकडून भागविण्यास मान्यता देण्यात आली आहे. त्यानुसार विमानचालन संचालनालयाकरिता आवश्यकतेनुसार एक वाहन भाडे तत्वावर घेण्यास मान्यता देण्याची बाब शासनाच्या विचाराधीन होती.

## शासन निर्णय-

विमानचालन संचालनालयाद्वारे अतिमहत्वाच्या व्यक्तींना पुरविण्यात येणाऱ्या सेवेचे महत्त्व व तातडी लक्षात घेता संचालनालयास अतिमहत्वाच्या व्यक्तींच्या हवाई दौऱ्याकरीता दिनांक ३.११.२०१२ रोजीच्या शासन निर्णयातील तरतूदीनुसार, सदर शासन निर्णयात नमूद पुरवठादाराकडून विहित दराने केवळ अतिमहत्वाच्या व्यक्तींच्या हवाई दौऱ्याकरिता विशिष्ट कालावधी/दिवसाकरिता आवश्यकतेनुसार एक वाहनाच्या कमाल मर्यादेत वाहन भाड्याने घेण्यास मान्यता देण्यात येत आहे. केवळ शासकीय कामकाजाकरिता वाहन आवश्यकतेनुसार भाड्याने घेण्यात यावे.

२. याप्रित्यर्थ उप संचालक विमानचालन संचालनालय, मुंबई यांना आहरण व संवितरण अधिकारी म्हणून व संचालक, विमानचालन संचालनालय, मुंबई यांना नियंत्रक अधिकारी म्हणून घोषित करण्यात येत आहे. शासकीय कामाव्यतिरीक्त या वाहनांचा वापर होणार नाही, याबाबत आवश्यक खबरदारी संचालक, विमानचालन संचालनालय यांनी घ्यावी

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र.२०१५०६०९१५४२२८५८०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर सावंत)

अवर सचिव, महाराष्ट्र शासन

प्रत,

१. संचालक/ उप संचालक, विमानचालन संचालनालय, मुंबई.
२. महालेखपाल (लेखा व अनुज्ञेयता) / (लेखा परिक्षा) महाराष्ट्र राज्य, मुंबई.
३. अधिदान व लेखा अधिकारी, मुंबई.
४. निवासी लेखा परिक्षा अधिकारी, मुंबई.
५. सामान्य प्रशासन विभाग / कार्या.२५, मंत्रालय, मुंबई.
६. निवडनस्ती.